

దిష్టికాయ కవిత్వ

“అమ్మా! - నేనీ దిష్టికాయం కెళ్ళాండా.”

అని కేక పెట్టింది గౌరి

“జాగ్రత్త తల్లి - జాగ్రత్త - బజార్లో కొద్దిగా బండ్లు వస్తుంటాయి - జాగ్రత్త -” అంటూ ఇంకా జాగ్రత్తలు చెబుతామని గుడిసె గుమ్మంలోకి వచ్చింది గౌరి తల్లి కాని, గౌరి ఇంకా అక్కడ నిలబడి లేదు

అల్లంత దూరాన్న అయిదారుగురు పిల్లలతో కూడా పరిగెత్తుతూ కనిపించింది

నిట్టూరుస్తూ గుడిసెలోకి నడిచింది గౌరి తల్లి.

* * *

గౌరి తండ్రి రిక్తా లాగుతాడు
గౌరి తల్లి ‘డాకటేరు బాబింట్లో’ పాపివని చేస్తుంది

గౌరి కొక అన్న కూడా ఉన్నాడు వాడు కూరగాయల మార్కెట్టుముందు చిన్న జంగిడితో కూచుని మిరాయి అమ్ముతాడు

మరి గౌరి ఏం చేస్తుంది ?

తల్లి దండ్రుల ఆదరణతో అప్యాయంగా పెరుగు తుంది. తల్లి వద్దన్నా వినకుండా తన ఏడేళ్ళ ప్రాయానికి తగినట్టుగా ఇంటి పనుల్లో సాయపడు తుంది

గౌరి చూడమవుటగా ఉంటుంది పాల బుగ్గలతో - అమాయకమైన కళ్ళతో - రెండు కళ్ళతో - ఎంతో ముద్దుస్తూ ఉంటుంది

గౌరి కోసం రిబ్బన్లు, జడపిప్పలూ, పాడరూ తెచ్చివెడతాడు గౌరి అన్న అప్పడప్పడూ మంచి గౌను కుట్టిస్తుంటాడు సాన్న ప్రతి శుక్రవారం తలంటుపోసి, వదులుగా జడలు వేసి, కళ్ళకు కాటుక పెట్టి, బుగ్గన దిష్టి చుక్కపెట్టి ముద్దుచేస్తుంది తల్లి

రోజూ సాయంత్రాలూ తన ఈడు పిల్లలతో ఆ నందులోనే ఆడుకుంటుంది గౌరి కాని, శుక్ర వారం మాత్రం ఆడుకోదు

ఎందుకు ఆడుకోదు ?

శుక్రవారం గౌరికి ఒక ప్రత్యేకమైన దినం. ఆ దినం సాయంత్రం నుంచి రాత్రి వరకు ఆ పిల్లకు ఆ మహానగరంలోని పెద్ద పెద్ద బజారు వీధుల్లో అతి ముఖ్యమైన పని ఒకటుంది.

ఏమిటా పని ?

దిష్టికాయలు !

బజారులో అన్ని అంగళ్ళలోనూ ప్రతి శుక్ర వారం కొట్టు మూసేసేముందు పూజ జరుగు తుంది పెద్ద పెద్ద షాపులముందు ఈ పూజ మరి ఆర్యాంగా జరుగుతుంది

22 ఆంధ్రపరి తపాలకారిక 22-3-74

షాపులో వుండే దేవుళ్ళ పటాలకి పసుపూ కుంకుమా పెడతారు. పూలదండలు వేసి అగ రొత్తులు వెలిగిస్తారు షాపు షాపంతటినీ సాంబ్రాణి గుగ్గిలం ధూపాలతో ఘుమాముంప జేస్తారు ఎత్తుగా నిండుగా గుంభంగా వుండే గల్లపెట్టె (‘కౌంటర్’)కు ఎదురుగా పూతలు పూసి భక్తిగా నమస్కారాలు చేస్తారు.

ఇంతలో ఉత్తరీయాన్ని నడుముకు చుట్టు కున్న మనిషి ఒకడు షాపులోంచి బయటికొస్తాడు. అతని చేతిలో పిలకకూడా ఊడదీసేసిన టెంకాయ ఒకటుంటుంది అందుమీద కర్పూరపు జ్యోతి భగభగమని మండుతూ వుంటుంది.

ఉత్తరీయంవాడు షాపునుంచి ఇవతలి కొచ్చేసి మళ్ళీ షాపువేపు తిరిగి, షాపు సైను బోర్డు, కౌంటర్ - అలా కుడినుంచి ఎడమవేపుకి మూడు సార్లు టెంకాయని దిగదీసుంచి తిప్పతాడు మూడో సారి తిప్పేక ఆ టెంకాయని బాగా పైకెత్తి నేల కేసి పెతీమని కొడతాడు.

దిష్టికాయంటే - అది

అందుకోసం వెళ్ళుంది గౌరి బజార్లో ఎక్కడ టెంకాయ కొట్టినా పరిగెత్తుకు వెళ్ళుంది పరిగిన తర్వాత టెంకాయ ముక్కలు పైకెగురుతాయికదా - ఆ ఎగిరినవి మళ్ళీ కిందపడే లోపలే సాధ్యమైనవి ముక్కల్ని వట్టేసుకుంటుంది బాగా రాత్రయే వరకూ ఇలా ముక్కల్ని సేకరిస్తుంది ఇంటికి తెస్తుంది చిప్పమంచి కొబ్బరిని వేరు చేస్తుంది దాన్ని వోట్లో వేసుకుని ఆనందంగా తినేస్తుందా ? ఊహించు - తినదు శుభ్రంగా నీళ్ళతో కడిగి తడిగుడ్డతో దాచి జాగ్రత్త చేస్తుంది.

ప్రాద్దున్నే మిరాయి జంగిడితో మార్కెట్టుకి వెడతాడు కదూ గౌరి అన్న! - కొబ్బరి ముక్కలు వాడి చేతి కిస్తుంది గౌరి. వాడు బ్లేడు పెట్టి ఆ ముక్కల అంచుల్ని చక్కగా కోసి, జంగిడితో బాటు వాటిని తీసుకుపోతాడు జంగిడి ప్రక్కనే ఒక గుడ్డ పరిచి అందుమీద ఈ కొబ్బరి ముక్కలు పెడతాడు పెద్ద ముక్కలు పదిహేను పైనలు - చిన్న ముక్కలు పది పైనలు - ఆ రెక్కన ఆ కొబ్బరి అంతా అమ్మేస్తాడు.

ప్రతి శుక్రవారం దిష్టికాయ శేరుకొస్తుంది గౌరి. ఆ విద్యలో ఆ పిల్లను మించినవాళ్ళు ఆ జట్టులో మరెవ్వరూ లేరు కుంటి రత్నం (అది ఆ పిల్లకున్న ముద్దుపేరు - ఆ పిల్లకు ఎడంకాలు కొంచెం కుంటి) ఉందిగాని, ఆ పిల్లమరి గౌరి పరిగెత్తినంత వేగంగా పరిగెత్తలేదు కదా ! కొబ్బరి

ముక్కలు ఎక్కడెక్కడి కెగిరి వడతాయో ఇట్టే కనిపెట్టగలదు కుంటి రత్నం. కాని, అది వెళ్ళి తెచ్చుకునే లోపలే వాటిని ఎలాగూ స్వాధీనపరచు కుంటుంది గౌరి !

కాబట్టి దిష్టికాయ శేరడంలో గౌరి జట్టుకు గౌరే నాయకురాలు మెయిన్ బజార్లో కొచ్చెక గూడచారుల్ని వార్తాపూర్ణి నాలుగువేపులా పంపు తుంది గౌరి. వార్త అందుతూనే ‘పూజ జరిగే షాపు ముందరికి హూటాహూటిని చేరుకుంటుంది

రాత్రి - నిద్రపోయేముందు జట్టులో దెబ్బ లాటలు రాకుండా సరిచూస్తుంది గౌరి అందర్నీ ఇళ్ళకి పంపించి ఒడిమీడుగా ఉన్న తన కొబ్బరి ముక్కలతో తనూ ఇల్లు చేరుకుంటుంది

* * *

“ఈ రోజు ఇంటికి ఒట్టి చేతుల్తో పోవాలేమో -” అనుకుంది గౌరి

చీకటి పడి చాలాసేపైంది బజారు నిండా లైట్లు జిగజిగమని వెలుగుతున్నాయి.

ఆ సరికే చాలా షాపుల్లో పూజలు ముగిసి సోయేయి మామూలుగానే దిష్టికాయల కోసం వెళ్ళింది గౌరి కాని, ఈ దినం కుంటి రత్నం విజృంభించింది గౌరికి ఒక్క ముక్క కూడా దక్కనివ్వలేదు జట్టులో చాలా మంది అప్పడే కుంటి రత్నం వేపు చేరిపోయారు అది గౌరికి మళ్ళీ కొబ్బరి ముక్కల్ని దాచుకోదు దొరికినవి దొరికినట్టే వోట్లో పెట్టేసుకుంటుంది. పరికీకీకీంద పెట్టి కొరికి, తన జట్టు చేరిన వాళ్ళకి కొంచెం కొంచెం కొబ్బరి పంచిపెడుతుంది.

ఎంగిలి ముక్కలకోసం అందరూ కుంటిరత్నం పక్షం అయిపోయారు

“చీ! - వీళ్ళకి బుద్ధయినారేమీ!” అను కుంది గౌరి

గౌరి కేడుపోస్తోంది !

గుడ్లగంగి ఒక్కతే మాత్రం గౌరి జట్టే ఉండి పోయింది గంగి కనుగుడ్డు మిడిగుడ్డు అందుకే జట్టులో వాళ్ళందరూ ఆ పిల్లను ఎగతాళిగా ‘గుడ్ల గంగి’ అని పిలుస్తారు. అందరికీ ఆ పిల్లంటే అపవ్యాం. గౌరికి మాత్రం జాలి అందుకే గంగి ఎప్పుడూ గౌరి జట్టే ఉంటుంది

‘క్లాత్ సెంటర్’ దగ్గర పూజను తెలిసి కుంటి రత్నం బృందమంతా అటు కదిలింది గౌరి కూడా వాళ్ళ వెనకే పరుగెత్తింది వెళుతూ వెళుతూ తన వెనకే గంగి వొస్తాందేమోనని చూసిందిగాని, గంగి అక్కడెక్కడా కనిపించలేదు అలోచించే వ్యవధి లేక కుంటిరత్నం జట్టువెంట రివ్వునుంటూ పరు గెత్తింది గౌరి.

‘క్లాత్ సెంటర్’ నిజంగా చాలా పెద్ద షాపు రాత్రయినా అక్కడ వెల్తురు పట్టవ గలు గా ఉంటుంది. ఇంద్రధనుస్సులో వున్న రంగులూ, శేని రంగులూ కూడా బట్టలుగా మారి అక్కడి అద్దాల బీరువారల్లో నిలుచునివుంటాయి సూటూ, బూట్లతో లోపలికెళ్ళిన వాళ్ళందర్నీ అక్కడి పనివాళ్ళు చిరు నవ్వులతోనూ తియ్యతియ్యలే వివయంతోనూ ఆహ్వా నిస్తారు. మనుష్యులకే కాదు, అక్కడి గాలికికూడా

మర్యాద తెలుసు ఆ అంగడి అంతా పూర్తిగా 'ఎయిర్ కన్డెన్సర్'!

షో కేసుల వారగా నిలబడి అద్దాలగుండా షాపులోకి చూసింది గౌరి లోపల పూజ జగురు తోంది కాంటర్ దగ్గరను ఆసామీ నోట్ల కట్టల్ని తెల్లటి సంచితోకి సర్దుతున్నాడు గౌరి దృష్టి అంతా పూజమీదే వుంది బక్కగా సాడుగా వున్న ఆసామీ దిష్టికారులతో షాపు బయటికి వచ్చేడు

ఒక్క ఉదుటున ఉన్న నోటినుంచి కదిలి ప్లాటుఫామ్మొడికి వచ్చింది గౌరి కుంటరత్నం బృందం అంతా దిష్టికారు పగలడంకోసం కామ కుని వున్నారూ వాళ్లంతా చేసే పారబాటేమిటో గౌరికి తెలుసు దిష్టికారు పగులుతుండంటే ఆ పగలేవోటే వాళ్లందరూ గుమిగూడతారు కాయలో సగానికి పై భాగం ఎగిరి అవతల పడుతుందని వాళ్లకి తెలిదు ఎంతో పరిశోధనమీద గౌరి ఈ విషయం తెలుసుకుంది అంతేకాదు, టెంకాయ నేల కేసే కొట్టివచ్చేడు ఈ పిల్లల బారినుంచి తప్పించు కోవాలని, గురి ఒకవేపుకి చూసి, నేలకేసే కొట్టడం ఇంకోవేపు కొడతారు ఈ సూక్ష్మం కూడా గౌరి కనిపెట్టింది. అందరూ కా య వేపు ఆత్రంగా చూస్తుంటే, గౌరి ముటుకు కాయ కొట్టేవాడి కళ్ళవేపు పరీక్షగా చూస్తుంది అందుకే గౌరి ఎప్పుడూ ఎక్కువ ముక్కల్ని సాధిస్తుంది. కాని, ఎలా తెలుసుకుందోగాని, ఈ రహస్యాల్ని కొన్నింటిని తెలుసుకునేసింది కుంట రత్నం.

కుంట రత్నం వేపు కూడా జాగ్రత్తగా చూసింది గౌరి

పిల్లలందరూ ముందు నిలబడి దిష్టికారుని దిగదీసున్న మనిషివేపు ఆత్రంగా చూస్తుంటే - వాళ్ళందరికీ వెనగ్గ నిలబడింది రత్నం మోకాళ్ళ మీద కొంచెంగా ముందుకు వంగి అవసరమైతే ఏ క్షణంలోనైనా పరుగెత్తడానికి సిద్ధంగా ఉంది.

ఈసారి ఎలాగైనానరే కుంట రత్నాన్ని ఓడించెయ్యాలని తీర్మానించుకుంది గౌరి శక్తియుక్తులన్నీ కేంద్రీకరించడానికి తయారై బక్క మనిషి కదలికల్ని అతి మెళకువతో పరిశీలించింది

చేతిలో కొబ్బరికాయని పై కెత్తి పట్టుకున్నాడు బక్క మనిషి కాయమీద కర్పూరం కార్మిక దీపంలా వెలుగుతోంది. పిల్లలున్న వేపుగా కాయని కొట్టడానికి చెయ్య దించినవాడు హఠాత్తుగా ఇంకో వేపు తిరిగి కాయని రపీచుసింపేడు "అనుకున్నట్టే అయింది", అనుకుంది గౌరి. కిందపడిన కాయ పై భాగం పెద్ద ముక్కగా ఎగిరి షాపు చీడిల కవతల పడడం చూసింది. పురుగు మీదికి పట్టు వాలినట్టు ఒక్క ఉదుటున అక్కడ వారింది "ఈ పెద్ద ముక్క దొరికితే చాలదూ - చిన్న ముక్కలు మూడు దొరికినంత -" అ ను కు ం లూ బోర్లా వడిన ఆ ముక్కను చేజిక్కించుకుని దానిని తిప్పి చూసింది. ఆశ్చర్యపోయింది.

కొబ్బరి లేని ఒట్టి భాళి చిప్ప వెకిలిగా నవ్వు తోంది.

"ఓ! -" అంటూ చిప్పను నేలకేసి విసిరి కొట్టింది గౌరి.

అవతల కుంట రత్నం అందరికీ అరిచి చెబు తోంది - "దొరికిందో దొరికింది - కొబ్బరి దొరికింది - చిన్నకూడా లేదు - ఒట్టి కొబ్బరంటే కొబ్బరే - హయ్ - ఎంత బాగుందో -" గౌరి వేపు కళ్ళు తిప్పుతూ, ఊరిస్తూ, అదినయిస్తూ చూసి మళ్ళీ అరుస్తోంది - "ఎవరిక్కా వాలోవ్ కొబ్బరి - రండ్లండి - తొందరగా రండి - ముందచ్చివోళ్ళకి పెద్ద ముక్క -"

పిల్లలందరూ కుంట రత్నం చుట్టూ గుమిగూడారు. పరికిణీ క్రింద కొబ్బరి మడిచిపెట్టి, నోటిమధ్య పెట్టి కొరుకు తోంది రత్నం.

"ఓ! - ఓ! - ఎంగిలి కూడు -" అనుకుంటూ అనవ్వింపుకుంది గౌరి

అనవ్వింపుకున్నాక వెంటనే ఏం చెయ్యాలో తెలియలేదు గౌరికి ఇంటికి వెళ్ళిపోదామా అనుకుంది ఇవాళ ఒక్కటంటే ఒక్క కొబ్బరి ముక్క కూడా దొరకలేదు ఏనాడూ ఇలా జరగలేదు

ఈ రోజు ఒట్టి చేతులతో ఇంటికి సోపడ మెలా ??

కాని, ఏమిటి చెయ్యడం ?

ఇప్పటికే చాలా ఆలస్యమైపోయింది దాదాపు అన్ని అంగళ్ళలోనూ పూజలైపోయి ఉంటాయి.

ఇంక లాభం లేదు.

ఇంటికి వెళ్ళిపోతే సోతుంది - అనుకుంది గౌరి. అనుకుంటూ గమ్మున తల వంచుకుని ప్లాటు సార మెక్కి వారగా నడవసాగింది

(31వ పేజీ చూడండి)



బిబి

కుంటి రత్నం బృందంలోంచి అందరూ తన వెనక నవ్వుతున్నట్టు అనిపించింది.

“నవ్వుతారు - నవ్వకేం?” - టెంకాయ తింటూ నవ్వుతారు - నవ్వి చావనీ - తిని చావనీ - చావనీ” అని తిట్టుకుంటూ ముందుకే నడిచింది గౌరి.

ముందుకు మూడడుగులు నడిచిన గౌరి ముందు ఎవరో వచ్చి ఆగేరు.

ఎవరు?

తలెత్తి చూసింది గౌరి -

గుడ్ల గంగి!

“సువ్వా! - ఎక్కడి కళ్ళే ఇంతసేపూ? -” అని అడిగింది గౌరి.

వొగురుస్తోంది గంగి. ఎక్కడి కళ్ళే తర్వాత చెప్పాను - అంటున్నట్టు రెప్పలు తేలుస్తూ వొగురుస్తూ చూసి, ఇప్పుడు నే చెప్పేది విను - అంటున్నట్టు. వొగురును అణగబెట్టుకుంటూ అంది - “పెద్ద బజార్లో పూజ... జరుగుతోంది. . పెద్ద అంగడి - కొత్త.. కొత్త అంగడి - రా. . పోదాం రా. . ఊ... తొందరగా - పద - దిష్టికాయలు కొడతారు - రా - పరుగుతు - రత్నానికి చెప్పాడు - పద - పరుగుతు...” అంది

“ఆ మాటలు విన్న గౌరి కళ్ళు ఆ చీకట్లో ఒక్కసారిగా వెలిగింది. ఆ వెలుగులన్నీ ఆ పిల్ల కళ్ళలోంచి మెరుపులుగా చివ్వియి.

“నిజంగా! - నిజంగానే!?” - అంది గౌరి -

“ఒట్టు - రా పోదాం - ఈ పక్కనే - రోడ్లో -”

“నకే - పద -”

మరుసటి క్షణంలో రంయ్యనువి పరుగుడు తోంది గుడ్ల గంగి. ఆ వెనకే కాలికొద్దీ పరుగు తీస్తోంది గౌరి. రోడ్డు, ప్లాటుఫారము - కాళ్ళ కింద వెనక్కి జరిగిపోయేక, ప్రక్క ప్రక్కల దీపాల భూతాల్లాంటి షాపులన్నీ వెనక్కి వెళ్ళి వెళ్ళి పోయేక - అప్పుడు గంగితోబాటు అగింది గౌరి.

మెయిన్ బజార్లో రద్దీ చాలా ఎక్కువగా వుంది

అక్కడ ఆ షాపు ఆరోజే తెరిచేరు. అది ఒక పెద్ద జనరల్ స్టోరు. దాదాపు ఒక సినిమా చాలంత వుంది. సరికొత్త షాపు కాబట్టి అక్కడ జనం విపరీతంగా వున్నారు.

లాక్ స్పీకర్లోంచి సినిమా పాటలు వినిపిస్తున్నాయి. (ఏదో పెళ్లి పాట కాబోలు వస్తోంది - కాని, ఎందుకో ఆ పాట వింటే ఏడుపు వచ్చేలా వుంది.)

ఆ షాపుముందు వేసిన పందిరి పెళ్లిపందిరిలా వుంది.

అక్కడ పాదావుడి అంతా చూస్తూంటే అక్కడేదో యజ్ఞం జరుగుతూన్నట్టుగానో, జరగబోతూన్నట్టుగానో వుంది.

“ఒకటికాదు - రెండూకాదు - మూడు కాయలు కొడతారు - మూడుకాయలు!” - అంది గుడ్ల గంగి కళ్ళ యింకా పెద్దవివేసి తిప్పితూ -

దిష్టికాయ

(23 వ పేజీ తరువాయి)

‘నిజంగా!’ - అంది గౌరి.

“జాను - కొత్తంగడి కదా - కొడతారు - తప్పకుండా మూడు కాయలు - మూడు కాయలు -”

‘మూడు కాయలు’ అని పారవశ్యంగా మళ్ళీ అంటోంది గుడ్ల గంగి. అంటూనే చప్పున ఒక సందేహంతో వడింది. “జానూ - మన మొచ్చేమని కుంటికూడా ఒచ్చేస్తే! -” అంది.

“జాను - ఒచ్చేస్తే!?” - అనుకుంది గౌరి. అనుకుంటూ తాము వచ్చిన దారివేపు చూసుకుంది.

కుంటి బృందం రావడంలేదు. “రాళ్ళే! -” అనుకుంది గౌరి. “కాని వచ్చేస్తే! -” అనికూడా అనుకుంది. “వాళ్ళ వచ్చేలోగా ఇక్కడ కాయలు కొట్టేస్తే! -”

“అదుగో - అదుగో - కాయలు -” అంటూ అరుస్తూ చూపించింది గంగి ఆత్రంగా చూసింది గౌరి

కర్పూరాలు వెలుగుతుండగా కాయల్ని దిగదీసి తిప్పతున్నారు తావుగా నల్లగా వున్నవాడి వెనక ఒకడు ఒక వల్లెంలో మూడు దిష్టి టెంకాయల్లో వస్తున్నాడు.

నల్లవాడు ప్లాటుఫారమ్మీదికి వచ్చేసరికి ఊపిరి బిగబట్టింది గౌరి.

“ఏది ఏమైనాసరే - ఆ ముక్కలన్నీ నేనే ఏరుకోవాలి - అన్నీ - అన్నీ - ఎత్తేసుకోవాలి -” అని వళ్ళు బిగబట్టి అనుకుంది.

నల్లవాడు కొబ్బరికాయను పందిరి దగ్గర కూడా దిగదీసి - ప్లాటుఫారం అంచున నిలబడి చెయ్యి పైకెత్తేడు.

“అట్టే పాటికూడా లేదు - ఈ కాయంతా నాదే కావాలి -” అనుకుని - కాయ వగిరితే ఉరక దానికి తయారుగా వంగి నిలుచుంది గౌరి

అంతలో -

“కుంటి దొస్తోంది - కుంటిది - కుంటిది -”

అంది గంగి కేకలు పెడుతూ

తలెత్తి చూసింది గౌరి. కుంటిదాని బృందం శరవేగాన వస్తూ అల్లంతదూరాన కనిపించింది.

గంగి గుండెలు తొందర తొందరగా కొట్టుకున్నాయి. నల్లవాడి కళ్ళవేపు చూస్తూ చురుకుదనం కూడదీసుకుంది.

నల్లవాడు ఒక్క ఉడుటున టెంకాయని రవీమనిపించేడు

గౌరి కళ్ళు మెరుపుల్లా మెరిసేయి పగిలిన టెంకాయ ఎగిరి ఎక్కడ వడింది?

సరిగ్గా రోడ్డు మధ్యన పడింది. షాపు దగ్గర కొచ్చేసిన రత్నంకూడా ఒక్క ఉడుటున ప్లాటుఫారం దిగిసి రోడ్డుమీద కొచ్చింది.

రత్నం రోడ్డుమీదకు రావడం చూసి వంగు ప్పది వంగున్నట్టే బాణంలా దూసుకుని రోడ్డు మధ్యకి ఉరికింది గౌరి

అంతే! - రోడ్డు మధ్యన తవీమని టెంకాయ కొట్టిన శబ్దం వినిపించింది.

“గౌరి!! -” అని అరిచింది గంగి -

“అమ్మాయ్ - అమ్మాయ్ - అమ్మా -” అంటూ అరిచి ఇక అరవడం ఆపి నిర్ధాంతపోయేడు టెంకాయ కొట్టిన నల్లవాడు.

ట్రాఫిక్ ఎక్కడిదక్కడ బంద్ అయిపోయింది జనం గుమిగుండేరు

పోలీసులు విజిళ్ళు వేసుకుంటూ వచ్చేరు. అందమైన భూతంలాంటి నల్లకారు కింద

లేత రక్తం మడుగై గడ్డకట్టింది.

కారు ముందు బంపర్కి వ్రేల్లాడుతోన్న ససుపువ్వుల నిమ్మకాయలవిద కూడా ఆ రక్తం ఎర్రగా మెరిసింది

గుడిసె గుమ్మానికి తలకొట్టుకుని గౌరి తల్లి సుదుటివీద వికృతంగా బొప్పికట్టింది!

